

قصاص کے معاملے میں ریاست کا اختیار

شرعی نصوص میں اولیائے مقتول کے لیے استقطاب قصاص کے حق کا ذکر جس تناظر میں ہوا ہے، وہ اصلاً عمومی حالات میں قتل کی سادہ صورت ہے جس میں کسی دوسرے پہلو سے شناخت یا عینی کا کوئی اضافی پہلوہ پایا جاتا ہو اور جس میں قاتل کو معافی دینا قانون کے عمومی اصولوں اور معاشرتی مصلحتوں کے منافی نہ ہو۔ اگر کوئی بھی ایسی اضافی وجہ پائی جائے جو قاتل کو معافی کی اس رعایت سے محروم کرنے کا تقاضا کرتی ہو تو یقیناً اولیا کی دی گئی معافی کو غیر موثر قرار دیا جاسکتا ہے۔ مثال کے طور پر ورشا کسی دباؤ، جریا خوف کی بنا پر قصاص کے حق سے دست بردار ہونے کا فیصلہ کریں تو ان کی معافی کو غیر موثر قرار دینا چاہیے۔ یہ بات کہ عدالت کو اولیا کے اعلان معافی کے بارے میں یہ دیکھنا چاہیے کہ وہ کسی دباؤ یا جرکے تحت تو نہیں کیا گیا، نہ صرف مقتول ہے، بلکہ بعض آثار سے بھی ثابت ہے۔ سیدنا علیؑ نے ایک ذمی کے قتل کے مقدمے میں مسلمان قاتل کو قتل کرنے کا حکم دیا تو مقتول کے بھائی نے حاضر ہو کر ان سے کہا کہ میں نے اس کو معاف کر دیا ہے۔ امیر المؤمنینؑ نے کہا کہ شاید ان لوگوں نے تھیں ڈریا دھم کیا ہے؟ اس نے کہا: نہیں، بلکہ بات یہ ہے کہ قاتل کو قتل کر دینے سے میرا بھائی واپس نہیں آ جائے گا، جبکہ ان لوگوں نے مجھے دینے کی پیش کش کی ہے جس پر میں راضی ہوں۔ سیدنا علیؑ نے فرمایا: اچھا پھر تم جانو۔

ورثا اگر سرے سے مقتول کے معاملے میں دچکپی ہی نہ رکھتے ہوں یا ان کی ہمدردی الا ثقات کے ساتھ وابستہ ہو جائے، جیسا کہ جاگیر دارانہ نظام میں کاروکاری اور قتل غیرت کے معاملات میں بالعموم ہوتا ہے تو انھیں حق قصاص سے محروم کر دینا بھی فقہی اصولوں کے خلاف نہیں ہوگا۔ اسی طرح یہ بھی غلط نہیں ہوگا کہ قتل کی جن صورتوں مثلاً، کاروکاری وغیرہ میں رسم و رواج ورثا کے مدعا بننے کی راہ میں حائل ہوں یا قاتل کے اثر و سورخ کی وجہ سے ورثا کے دباؤ میں آ کر صلح کر لینے کی عمومی صورت حال پائی جاتی ہو، ان کو سد ذریعہ کے اصول پر ناقابل صلح (non-compoundable) قرار دے دیا جائے۔ اس ضمن میں یہ ضابط بھی بنایا جاسکتا ہے کہ قتل کے ہر مقدمے میں عدالت اس امر کا جائزہ لے گی کہ آیا معافی کا فیصلہ ورثا کی آزادانہ رضامندی سے کیا گیا ہے؟ اور یہ کہ کہیں اس معافی کو قبول کرنے سے انصاف کے تقاضے اور معاشرے میں جان کے تحفظ کا حق تو محروم نہیں ہوگا؟

عدالت جرم کی عینی اور شناخت کے پیش نظر بھی مجرم کو معافی کی صورت میں ملنے والی رعایت دینے سے انکار کر سکتی ہے۔ چنانچہ جابر بن عبد اللہ رضی اللہ عنہ سے مروی ایک روایت کے مطابق نبی صلی اللہ علیہ وسلم نے فرمایا کہ جو وارث اپنے مقتول کی دیت لے لینے کے بعد قاتل کو قتل کرے گا، اس کے لیے معافی کی کوئی گنجائش نہیں ہے۔ آپ سے بعض ایسے واقعات بھی منقول ہیں جن میں آپ نے، اپنے عام معمول کے عکس، جرم کی عینی کے پیش نظر قاتل سے قصاص لینا ہی پسند کیا اور اولیائے مقتول سے رسمًا بھی نہیں پوچھا کہ آیا وہ قاتل کو معاف کرنا چاہتے ہیں یا نہیں؟ مثال کے طور پر حارث بن سوید نے زمانہ جالمیت میں قتل ہونے والے اپنے والد کا بدلہ لینے کے لیے غزوہ احمد کے موقع پر

دھوکے سے اپنے والد کے قاتل مجرم بن زیاد کو قتل کر دیا جو اس وقت مسلمان ہو چکے تھے۔ نبی صلی اللہ علیہ وسلم کو وحی کے ذریعے سے اس کی اطلاع ملی تو آپ نے حارث کی آہ وزاری اور فریاد اور عذر مذخرت کے باوجود اسے قتل کرنے کا حکم دے دیا۔ اس موقع پر مجرم کے اولیا موجود تھے، لیکن آپ نے اس معاملے میں ان سے کوئی گفتگو نہیں کی۔^۳ اسی طرح نبی صلی اللہ علیہ وسلم نے قتھ کے موقع پر جن اشخاص کے بارے میں متعین طور پر یہ حکم دیا تھا کہ وہ اگر کبھی کے غلاف کے ساتھ بھی چڑھتے ہوئے ہوں تو انھیں قتل کر دیا جائے، ان میں ایک مقیس بن صبا بھی تھا جس کا جرم یہ تھا کہ اس نے مدینہ منورہ آ کر اسلام قبول کیا اور نبی صلی اللہ علیہ وسلم نے اس کے مطالبے پر اسے اس کے مقتول بھائی کی دیت دلوائی، لیکن اس نے اپنے بھائی کے قاتل سے دیت وصول کرنے کے بعد اسے قتل کر دیا اور مرتد ہو کر مکہ مکرمہ چلا آیا۔^۴ قرآن سے واضح ہے کہ مقیس کو ان افراد میں شمار کرنے کی وجہ پر اس کا مرتد ہو جانا نہیں، بلکہ اس کا منزورہ جرم تھا۔ قاتلہ اور عکرمه سے منقول ہے کہ وہ قاتل سے قتل کرنے کے بعد اسے قتل کرنے والے کے لیے معافی کے قائل نہیں تھے،^۵ جبکہ ابن جریر^۶ اور عمر بن عبد العزیز سے مروی ہے کہ اگر کوئی شخص جارح سے قصاص یادیت لے لینے کے بعد اس پر زیادتی کرے تو اسے معاف کرنے کا حصہ اختیار صاحب حق یا اس کے اولیا کو نہیں، بلکہ حکمران کو ہوگا۔^۷

امام ابو یوسف کی رائے یہ ہے کہ اگر کوئی شخص گلا گھونٹ کر کسی کو قتل کرنے کا بار بار مرتكب ہو تو اس کے لیے معافی کی گنجائش ختم ہو جائے گی اور اسے قتل کرنا لازم ہوگا۔^۸ اسحاق بن راہویہ اور فقہاء مالکیہ کا موقف یہ ہے کہ اگر کوئی شخص کسی کو دھوکے سے کسی ویران جگہ پر لے جا کر قتل کر دے تو اس صورت کے حراہ کے تحت آجائے کی وجہ سے حق تھاص ریاست سے متعلق ہو جائے گا اور رثا کو معافی کا اختیار نہیں ہوگا۔^۹ فقہاء شافعیہ یہ قرار دیتے ہیں کہ اگر کوئی شخص مسلمانوں کے حکمران کو قتل کر دے تو اس کے لیے معافی کی کوئی گنجائش نہیں اور اسے لازماً قتل کیا جائے گا۔^{۱۰}

مذکورہ تمام آراجم کی علیینی کے تناظر میں معافی کے امکان کو کا لعدم قرار دینے کی مثال ہیں۔ ہماری رائے میں سوچ سمجھے منصوبے کے تحت کسی شخص کی جان لے لینا، جتنے کی صورت میں کسی آدمی پر تمہل آہ ہو کر اسے قتل کر دانا، آگ لگا کر یا تیزاب ڈال کر ہلاک کرنا، خونخوار درندے کو کسی شخص پر چھوڑ دینا، اذیت دے دے کر کسی کی جان لینا، معصوم بچے کو درندگی کا نشانہ بنانا، کوئی ناجائز مطالبہ پورا نہ کرنے یا اپنے جائز حق کو استعمال کرنے سے روکنے کے لیے کسی کی زندگی چھین لینا، بہت سے افراد کو اجتماعی طور پر موت کے گھاث اتار دینا یا قتل کی کوئی بھی دوسری پر تشدد شکلیں اختیار کرنا، سب اسی دائرے میں آنی چاہیں۔ اسی طرح ایک سے زیادہ مرتبہ قتل کے مرتكب کے لیے بھی یہی قانون بنایا جاسکتا ہے۔

امام شافعی نے بعض اہل علم کا یہ موقف نقل کیا ہے کہ اگر قاتل اور مقتول کے مابین کوئی ذاتی مخاصمت نہ پائی جاتی ہو اور قاتل نے کسی اور محکم کے تحت قاتل کا ارتکاب کیا ہو تو ایسی صورت میں حق قصاص مقتول کے ولی کے بجائے حکومت کو حاصل ہوگا۔^{۱۱} ہمارے نزدیک اجرتی قاتلوں یا کسی دوسرے کے ترغیب یا اشتعال دلانے پر کسی کو قتل کرنے والوں کے معاملے میں بھی اولیا کے حق معافی کو اسی اصول پر غیر موثر قرار دیا جاسکتا ہے۔

اس ضمن میں یہ نکتہ بالخصوص ملاحظہ رہنا چاہیے کہ قبلی طرز زندگی کے خاتمے سے قرابت اور رحمت کے اس تعلق

میں جو قدیم معاشرت کی ایک امتیازی خصوصیت سمجھا جاتا ہے، بدیکی طور پر رخنہ پڑا ہے اور جدید معاشرے میں گوناگون عوامل کے تحت قصاص اور انتقام کا جذبہ محکمہ نہیں کمر کہ نہیں کمرور پڑ گیا ہے۔ اس کے مقابلے میں ریاست کے تصور کے ارتقا کے ساتھ اس کے قانونی اختیارات بھی بڑھ گئے ہیں اور اسی نسب سے شہریوں کے جان و مال کے تحفظ کے حوالے سے اس کی ذمہ داریاں بھی زیادہ ہو گئی ہیں۔ اس صورت حال میں قصاص کے قانون کو زندہ رکھنے کے لیے افراد کے بجائے ریاست کو زیادہ بنیادی کردار سونپنا اگر کوئی مخفیہ اور نیچہ خیز اقدام ثابت ہو سکتا ہے تو ایسا کرنا قانون کی علت یا حکمت کے منافی نہیں ہو گا، تاہم اس سارے معاملے میں حالات کی عملی صورت کو نظر انداز کرنا کسی طرح بھی مناسب نہیں ہو گا۔ کسی بھی معاشرے میں ریاست کوئی اختیار سونپنے سے پہلے اس امر کا اطمینان حاصل کرنا ضروری ہے کہ ریاستی مشینری اپنے اخلاص اور خدمت معاشرہ کے جذبے کے لحاظ سے اس ذمہ داری کو اٹھانے کی پوری الیت رکھتی ہے اور اس میں نظام انصاف قابلِ اعتقاد صورت میں موجود ہے۔ بصورت دیگر ریاست کا حق قصاص الثابہ گناہوں یا رعایت کے مستحق خطا کاروں پر زیادتی اور ان کی حق تلفی پر بھی مثبت ہو سکتا ہے۔

حوالہ جات

- ۱۔ یہیقی، السنن الکبریٰ، رقم ۱۵۷۱۔
 - ۲۔ ابو داؤد، رقم ۳۹۰۸۔
 - ۳۔ یہیقی، السنن الکبریٰ، رقم ۱۵۸۲۰۔
 - ۴۔ ابن ہشام، السیرۃ النبویۃ ۲۵۶/۲-۲۵۷/۱۔
 - ۵۔ جصاص، احکام القرآن ۱۱۵/۱۔ طبری، جامع البیان ۱۱۲/۲۔
 - ۶۔ مصنف عبد الرزاق، رقم ۱۸۲۰۳۔ طبری، جامع البیان ۱۱۳/۲۔
 - ۷۔ الماوردي، الحادیۃ الکبیرۃ ۳۸/۱۲۔
 - ۸۔ مسائل الامام احمد بن حنبل و اسحاق بن راهويہ ۲۳۰/۲، ۲۳۲/۲۔ حاشیۃ الدسوی ۲۳۸/۳۔ وہبیہ الزحلی، الفقہ الاسلامی و ادلیۃ ۲۷۲/۲۔
 - ۹۔ الماوردي، الحادیۃ الکبیرۃ ۱۰۳/۱۲۔
 - ۱۰۔ الشافعی، الام ۳۱۷/۳۔
- [”حدود و تحریرات۔ چند اہم مباحث“ سے اقتباس]